

## उपभोक्ता मुद्दों पर नेशनल कॉन्क्लेव (राष्ट्रीय सभा) का आयोजन

नई दिल्ली अक्टूबर 05, 2012

'कट्स इंटरनेशनल' के द्वारा उपभोक्ता मुद्दों पर राष्ट्रीय सभा का आयोजन इंडियन हैबिटेट सेंटर, नई दिल्ली में अक्टूबर 11 व 12, 2012 को किया जा रहा है। प्रोफेसर के.वी. थॉमस केन्द्रीय मंत्री, उपभोक्ता मामले ने मुख्य अतिथि के बतौर सहभागिता हेतु सहमति प्रदान की है और "स्टेट ऑफ द कन्ज्यूमर रिपोर्ट 2012" के विमोचन की सहमति भी प्रदान की है। इस सभा का मुख्य उद्देश्य परियोजना के तहत आयोजित विभिन्न क्षेत्रों से प्राप्त अनुसंधान के प्रमुख निष्कर्षों का प्रसार एवं उस पर चर्चा करना है।

उपभोक्ता मामले, खाद्य और सार्वजनिक वितरण मंत्रालय, भारत सरकार के उपभोक्ता कल्याण कोष के सहयोग से 'कट्स' द्वारा "इंडियन कन्ज्यूमर इन द न्यू एज: ए फारवर्ड लुकिंग एजेंडा टू एड्रेस द कनसर्न्स ऑफ कॉमन पीपल" (कन्ज्यूमर्सअप) परियोजना का क्रियान्वयन किया जा रहा है।

उक्त परियोजना मुख्यतः चार राज्य कर्नाटक, हरियाणा, झारखंड और त्रिपुरा में संचालित की गई है। परियोजना के अन्तर्गत क्षेत्रीय अनुसंधान एक महत्वपूर्ण गतिविधि रही है, जिसके अन्तर्गत देश के 19 राज्यों और 3 केन्द्र शासित प्रदेशों को शामिल किया गया है। इस क्षेत्रीय अनुसंधान के द्वारा मुख्य रूप से उपभोक्ता अधिकारों की प्राप्ति की अनुभूतियों का आकलन करना और एक विश्वसनीय भारतीय उपभोक्ताओं की स्थिति "भारतीय उपभोक्ता रिपोर्ट 2012" तैयार करना है।

इस सभा का प्रारम्भ अक्टूबर 11, 2012 को प्रातः 10 बजे और समापन अक्टूबर 12, 2012 को दोपहर 02:30 बजे होगा। उदघाटन सत्र के अलावा भारतीय उपभोक्ता रिपोर्ट 2012 का विमोचन और अनुसंधान से प्राप्त प्रमुख निष्कर्षों को विभिन्न उपभोक्ता अधिकारों के आधार पर विषयगत सत्रों के द्वारा चर्चा की जाएगी। उक्त चर्चा में देश के उपभोक्ता मामलों के विशेषज्ञों ने अपनी उपस्थिति हेतु सहमति प्रदान की है।

सभा का समापन सम्मानित अतिथि डॉ० चार्ल्स डायस, सदस्य लोकसभा और सदस्य केन्द्रीय उपभोक्ता संरक्षण परिषद (CCPC), भारत सरकार के द्वारा दो दिवसीय विचार-विमर्शों के संक्षेपण सत्र के साथ अक्टूबर 12, 2012 को होगा।

इस सभा में देश के विभिन्न राज्यों में उपभोक्ता संगठनों, उपभोक्ता मामलों से सम्बंधित सरकारी विभाग, विषय विशेषज्ञों और मिडिया के प्रतिनिधि के रूप में 100 से भी अधिक प्रतिभागी भाग लेंगे। देश के समस्त राज्यों का प्रतिनिधित्व इस सभा में देखने को मिलेगा।

सभा के दो दिनों के विचार-विमर्शों से प्राप्त मुख्य निष्कर्षों और सुझावों को संकलित कर भारत सरकार व विभिन्न राज्य सरकारों के उपभोक्ता मामले और अन्य सम्बद्ध विभागों को उपभोक्ताओं की स्थिति पर उचित कार्यवाही व पैरवी हेतु सौंपा जाएगा।

### **अधिक जानकारी के लिए सम्पर्क करें:**

जार्ज चेरियन, निदेशक (09829285930)

अमरजीत सिंह, परियोजना समन्वयक (09829015812)

कट्स इंटरनेशनल,

डी-217, भास्कर मार्ग, बनी पार्क, जयपुर 302016

फोन: 91.141.5133259, 2282 823/2282 482 फैक्स: 91.141. 4015395

ईमेल:gc@cuts.org ; as7@cuts.org; consumersup@cuts.org